



PARLAMENT EWROPEW

2009 - 2014

*Dokument ta' sessioni*

16.1.2013

B7-0028/2013 }  
B7-0033/2013 }  
B7-0034/2013 }  
B7-0035/2013 }  
B7-0036/2013 }  
B7-0037/2013 } RC1

## **MOZZJONI GHAL RIŽOLUZZJONI KONGUNTA**

imressqa skont l-Artikoli 122(5) u 110(4) tar-Regoli ta' Proċedura

li tissostitwixxi l-mozzjonijiet għal riżoluzzjoni mressqa mill-gruppi:  
Verts/ALE (B7-0028/2013)  
GUE/NGL (B7-0033/2013)  
PPE (B7-0034/2013)  
ALDE (B7-0035/2013)  
ECR (B7-0036/2013)  
S&D (B7-0037/2013)

dwar il-vjolenza fuq in-nisa fl-Indja  
(2013/2512(RSP))

**José Ignacio Salafranca Sánchez-Neyra, Elmar Brok, Lena Kolarska-Bobińska, Elisabeth Jeggle, Cristian Dan Preda, Filip Kaczmarek, Jean Roatta, Bernd Posselt, Roberta Angelilli, Mario Mauro, Eija-Riitta Korhola, Sergio Paolo Francesco Silvestris, Zuzana Roithová, Monica Luisa Macovei, Sari Essayah, Giovanni La Via, Laima Liucija Andrikienė, Philippe Boulland, Tunne Kelam, Jarosław Leszek Wałęsa, Elena Băsescu, Rafał Trzaskowski, Mariya Gabriel, Tadeusz Zwiefka, Petri Sarvamaa, Eduard Kukan, Martin Kastler, Bogusław Sonik, Anna Záborská**

RC\924271MT.doc

PE503.537v01-00 }  
PE503.542v01-00 }  
PE503.543v01-00 }  
PE503.544v01-00 }  
PE503.545v01-00 }  
PE503.546v01-00 } RC1

**MT**

*Magħquda fid-diversità*

**MT**

fisem il-Grupp PPE

**Véronique De Keyser, Ana Gomes, Maria Badia i Cutchet, Corina Crețu, Jo Leinen, Jörg Leichtfried, Britta Thomsen, Zita Gurmai, Iratxe García Pérez, Eider Gardiazábal Rubial, Silvia-Adriana Țicău, Joanna Senyszyn, Minodora Cliveti, Mitro Repo, Liisa Jaakonsaari, Lidia Joanna Geringer de Oedenberg, Michael Cashman, Pino Arlacchi, Daciana Octavia Sârbu, Marc Tarabella**

fisem il-Grupp S&D

**Graham Watson, Phil Bennion, Marietje Schaake, Alexander Graf Lambsdorff, Leonidas Donskis, Ivo Vajgl, Kristiina Ojuland, Marielle de Sarnez, Louis Michel, Robert Rochefort, Ramon Tremosa i Balcells, Edward McMillan-Scott, Izaskun Bilbao Barandica, Johannes Cornelis van Baalen, Charles Goerens, Angelika Werthmann, Antonyia Parvanova, Sarah Ludford**

fisem il-Grupp ALDE

**Karima Delli, Franziska Keller, Jean Lambert, Barbara Lochbihler, Marije Cornelissen, Rui Tavares, Raül Romeva i Rueda, Nicole Kiil-Nielsen, Carl Schlyter, Catherine Grèze**

fisem il-Grupp Verts/ALE

**Charles Tannock, Marina Yannakoudakis, Valdemar Tomaševski**

fisem il-Grupp ECR

**Mikael Gustafsson, Marie-Christine Vergiat, Patrick Le Hyaric, Martina Anderson, Willy Meyer, Kartika Tamara Liotard, Jiří Maštálka**

fisem il-Grupp GUE/NGL

**Jaroslav Paška**

## Riżoluzzjoni tal-Parlament Ewropew dwar il-vjolenza fuq in-nisa fl-Indja (2013/2512(RSP))

*Il-Parlament Ewropew,*

- wara li kkunsidra r-riżoluzzjonijiet preċedenti tiegħu dwar l-Indja, b'mod partikolari dik tat-13 ta' Dicembru 2012<sup>1</sup> dwar id-diskrimazzjoni abbaži tal-kasta u dawk dwar ir-Rapporti Annwali dwar id-Drittijiet tal-Bniedem fid-Dinja, b'mod partikolari dawk tat-18 ta' April 2012<sup>2</sup> u tat-13 ta' Dicembru 2012<sup>3</sup>; wara li kkunsidra r-riżoluzzjonijiet preċedenti numeruži tiegħu li jikkundannaw l-istupru u l-vjolenza sesswali f'pajjiżi madwar id-dinja,
- wara li kkunsidra l-pjan ta' azzjoni kongunt tas-Sħubija Strategika bejn l-Indja u l-UE, li kien iffirms f'Novembru 2005, u d-Djalogu Tematiku bejn l-UE u l-Indja dwar id-Drittijiet tal-Bniedem,
- wara li kkunsidra d-dikjarazzjoni mir-Rappreżentant Ĝholi, Catherine Ashton, fisem l-Unjoni Ewropea fil-Jum Internazzjonali għall-Eliminazzjoni tal-Vjolenza kontra n-Nisa, (il-25 ta' Novembru 2012);
- wara li kkunsidra d-Dikjarazzjoni tar-Rappreżentant Ĝholi Catherine Ashton dwar il-Jum Ewropew u Dinji kontra l-Piena Kapitali (l-10 ta' Ottubru 2012),
- wara li kkunsidra l-Artikoli 2 u 3(5) tat-Trattat dwar l-Unjoni Ewropea,
- wara li kkunsidra d-dikjarazzjoni tal-31 ta' Dicembru 2012 mill-Kummissarju Ĝholi tan-NU għad-Drittijiet tal-Bniedem, Navi Pillary ,
- wara li kkunsidra l-Għanijiet ta' Žvilupp tal-Millenju tan-Nazzjonijiet Uniti,
- wara li kkunsidra l-strumenti tan-NU dwar il-vjolenza fuq in-nisa, b'mod partikolari d-Dikjarazzjoni tal-Vjenna u l-Programm ta' Azzjoni tal-25 ta' Ĝunju 1993 adottati mill-Konferenza Dinjija dwar id-Drittijiet tal-Bniedem (A/CONF. 157/23), ir-rapporti mir-Rapporteurs Speċjali tal-Kummissarju Ĝholi tan-NU għad-Drittijiet tal-Bniedem dwar il-vjolenza fuq in-nisa u r-Rakkmandazzjoni Generali Nru 19 adottata mill-Kumitat għall-Eliminazzjoni tad-Diskriminazzjoni Kontra n-Nisa (CEDAW) (il-11-il sessjoni, 1992), id-Dikjarazzjoni dwar l-Eliminazzjoni tal-Vjolenza kontra n-Nisa tal-20 ta' Dicembru 1993 (A/RES/48/104) u l-Konvenzjoni dwar l-Eliminazzjoni ta' Kull Forma ta' Diskriminazzjoni kontra n-Nisa u l-Konvenzjoni Internazzjonali għall-Eliminazzjoni tad-Diskriminazzjoni Razzjali (CERD), u r-Rakkmandazzjonijiet Generali XXIV dwar l-Artikolu 1(1) tagħha,
- wara li kkunsidra r-rakkmandazzjonijiet dwar l-Indja tal-Proċeduri Speċjali tan-NU, l-entitajiet tat-trattat tan-NU u l-Eżamijiet Perjodiċi Universali, u b'mod partikolari r-rakkmandazzjonijiet għall-Indja fir-rapporti tas-CEDAW tan-NU ta' Frar 2007 u ta' Ottubru 2010,
- wara li kkunsidra l-Abbozz ta' Principji u Linji Gwida tan-NU għall-Eliminazzjoni Effikaċi tad-Diskriminazzjoni abbaži tax-Xogħol u d-Dixxendenza,
- wara li kkunsidra l-Kostituzzjoni u l-Kodiċi Penali tal-Indja, speċjalment it-Taqsima 376 tiegħu dwar l-istupru,
- wara li kkunsidra l-Artikolu 122(5) u l-Artikolu 110(4) tar-Regoli ta' Proċedura tiegħi,

<sup>1</sup> Testi adottati, P7\_TA(2012)0512.

<sup>2</sup> Testi adottati, P7\_TA(2012)0126.

<sup>3</sup> Testi adottati, P7\_TA(2012)0503.

- A. billi fis-16 ta' Dicembru 2012, studenta ta' 23 sena sfat stuprata minn grupp ta' aggressuri, u l-habib tagħha ġie msawwat, meta ġamest irġiel u ġuvnott ġebbew għalihom b'mod vjolenti fuq karozza tal-linja privata fi New Delhi billi l-vittma sofret feriti hekk gravi li wasslu ghall-mewt traġika tagħha fid-29 ta' Dicembru 2012 f'Singapor;
- B. billi kien hemm rabja pubblika qawwija fl-Indja, b'dimostranti mis-sezzjonijiet kollha tas-soċjetà li talbu riformi tal-ligijiet u taż-żamma tal-ordni mill-pulizija, u bidla generali fl-attidni fir-rigward tan-nisa; billi dawn id-dimostrazzjonijiet jirrapprezentaw pass importanti fil-ksur tal-omertà rigward l-istupru u l-vjolenza sesswali, u bħala tali jirrapprezentaw l-ewwel ċaqliq ta' bidla;
- C. billi ġamest irġiel u minorenni ġew arrestati b'rabta ma' dan il-każ, u attwalment jinsabu għaddejjin minn proċess mgħaggel, bi procedura separata għall-minorenni nvolut;
- D. billi l-Pulizija tal-Indja rregistral kawża kontra x-xandar Zee News wara li ttrażmetta intervista mal-ħabib tal-vittma li kien preżenti tul l-attakk tas-16 ta' Dicembru;
- E. billi minn dan l-attakk reċenti fi New Delhi 'l hawn, ġew rappurtati numru kbir ta' reati ta' stupru oħrajn fl-istampa nazzjonali u dik internazzjonali, bħal dak tas-27 ta' Dicembru 2012, meta tfajla fil-Punjab kkommettiet suwiċidju wara li kienet stuprata minn grupp, għaliex il-pulizija ma kinux lesti li jirregistraw l-ilment tagħha jew li jarrestaw lill-akkużati, u minflok issuġġerewlha li tiżżewwegħ lil wieħed mill-aggressuri tagħha, u bħal dak tat-12 ta' Jannar fil-Punjab, meta mara ta' 29 sena, omm ta' żewgt itfal, ġiet stuprata minn grupp fuq karozza tal-linja, każ li kien simili ħafna għall-ewwel wieħed, u li minhabba f'hekk il-pulizija reġgħet arrestat 6 susspettati, u dak ta' jum wara, meta tfajla ta' 16-il sena tat-in-nar lilha nnifisha wara li sfat stuprata;
- F. billi, skont l-Uffiċċju Nazzjonali tar-Registru Kriminali tal-Indja, kien hemm aktar minn 24 000 rapport ta' stupru fl-2011; billi kien hemm kundanna waħda biss wara aktar minn 635 rapport ta' stupru f'Delhi fl-2012;
- G. billi l-moviment tan-nisa fl-Indja għandu tradizzjoni twila ta' denunzja ta' kull forma ta' vjolenza kontra n-nisa fl-Indja, u wkoll ta' inugwaljanzi bejn is-sessi b'mod generali, filwaqt li jitlobli tittieħed azzjoni politika favur id-drittijiet tal-bniedem tan-nisa;
- H. billi l-vjolenza sesswali kontra n-nisa hi mifruxa, mhux biss fl-Indja iżda wkoll madwar id-dinja, u għandha l-għeruq tagħha fl-inugwaljanzi strutturali bejn is-sessi, u billi l-azzjonijiet kontra l-vjolenza fuq in-nisa għandhom għaldaqstant jintrabtu mat-titħbi tal-pożizzjoni u tas-sitwazzjoni tan-nisa u t-tfajiet fil-livelli kollha tas-soċjetà;
- I. billi skont l-istimi tax-xjenzati soċjali tal-Indja, hemm firxa wiesgħa ta' prattiki vjolenti u ta' diskriminazzjoni li wasslu għal madwar 2 miljun każ ta' mewt ta' nisa u tfajiet kull sena fl-Indja, bil-vjolenza sesswali tkun waħda biss mill-fatturi, flimkien ma' kwistjonijiet dwar dota, infantċidju femminili, traskuraġni tat-tfal, aċċess inugwali għar-riżorsi u l-kura tas-saħħa u kura hażina tal-anżjani;
- J. billi n-nisa u t-tfajiet li jiġu affettwati minn diskriminazzjoni abbaži tal-kasta huma partikolarm vulnerrabbli għall-forom differenti ta' vjolenza sesswali, għal prostituzzjoni sfurzata u ritwali, traffikar, vjolenza domestika u ta' kastig, meta jfittxu li jiksbu ġustizzja għar-reati li twettqu kontrihom, kif wera għal darb' oħra l-każ magħruf ta' stupru mill-Pipili Gang tad-29 ta' Novembru 2011, meta l-awtoritajiet irrifjutaw li jirregistraw il-każ, u kien

- biss wara l-intervent tal-Qorti Suprema li t-tfajla nghatat trattament adegwat, għalkemm mietet aktar tard kaġun tal-feriti li sostniet;
- K. billi stħarrig tal-2012 mill-Fondazzjoni Thomson Reuters li wera lill-Indja bħala l-agħar post għan-nisa fost il-pajjiżi tal-G20;
- L. billi skont l-Amnesty International, fl-Indja jsir rapport ta' stupru kull 21 minuta, u bosta stupri ma jiġux irappurtati, speċjalment fl-iktar komunitajiet foqra, minħabba l-istigma soċjali marbuta ma' dan ir-reat; billi jidher li l-pulizija fl-Indja huma konxji bis-shih tar-rikorrenza ta' dan ir-reat, u li spiss jonqsu milli jaġixxu fid-difiża tan-nisa;
- M. billi l-vjolenza sesswali thalli lill-vittmi bi problemi tas-saħħha serji, kemm fiżjologiči kif ukoll fiziċċi, inkluż mard li jittieħed sesswalment bħall-AIDS; billi bosta vittmi ta' stupru jisfaw vittmi doppji ġħaliex jiġu mwarrba mill-familji u l-komunitajiet tagħhom stess;
- N. billi l-ligijiet tal-Indja dwar l-abbuż sesswali ġew ikkritikati mill-gruppi ġħad-drittijiet tal-bniedem nazzjonali u internazzjonali bħala li ġħadda żmienhom, partikolarmen minħabba d-definizzjoni dejqa ta' stupru tagħhom; billi l-Indja ma ġħandhiex servizzi adegwati ġħall-vittmi ta' abbuż sesswali, inkluż rispons sensittiv u fil-pront mill-pulizija, aċċess ghall-kura tas-saħħha, konsulenza u servizzi ta' appoġġ oħrajn, sabiex b'hekk ir-rispons ġħall-istupru hu wieħed *ad hoc* u mhux prevedibbli, u li spiss ikun umiljanti ġħall-vittmi;
- O. billi wara l-attakk fi New Delhi, il-gvern ċentrali tal-Indja ħoloq kummissjoni ta' tliet membri biex ježaminaw il-ligijiet attwali sabiex jipprovdu ġustizzja aktar rapida u piena aktar qawwija f'każijiet ta' abbuż sesswali aggravat;
- P. billi wara l-avvenimenti riċenti, ufficċċali ġħoljin tal-gvern ħabbru li kienu se jippromwovu pieni aktar horox ġħall-istupru, inkluż l-piena kapitali;
- Q. billi f'Mejju 2012, 90 organizzazzjoni tas-socjetà civili u individwi kitbu lill-Prim Ministro Indjan Manmohan Singh biex iħegġu riformi fir-rispons ġħal abbuż sesswali u biex jitkol responsabilità akbar tal-pulizija;
- R. billi l-UE allokat EUR 470 miljun ġħall-Indja ġħall-perjodu bejn l-2007 u l-2013 f'appoġġ ġħal-programmi tas-saħħha u l-edukazzjoni tal-Gvern tal-Indja;
- S. billi tul l-ahħar ġħoxrin sena, l-Indja wettqet progress sinifikanti fil-proċess ta' tnaqqis tal-faqar, għalkemm ġħad fadal ħafna xi jsir, speċjalment biex titnaqqas id-diskrepanza fl-opportunitajiet fl-edukazzjoni, is-saħħha u fil-prospetti ekonomiċi tan-nisa u tal-gruppi vulnerabbli;
- T. billi l-Indja hi l-ikbar demokrazija fid-din ja u tirrappreżenta sieħba politika u ekonomika importanti tal-UE li tfisser obbligi demokratici;
1. Jesprimi dispjaċir qawwi ġħall-vittmi tal-attakk fi New Delhi, u ġħall-vittmi ta' kull attakk ieħor, kemm jekk irappurtati mill-midja jew le, u jestendi l-kondoljanzi tiegħu lill-familji tagħhom; jikkundanna bil-qawwa kull forma ta' vjolenza sesswali, li hi fenomenu globali li taffettwa bosta pajjiżi;
  2. Jilqa' l-mewġa qawwija ta' solidarjetà fl-Indja u fil-livell internazzjonali mal-vittmi tal-istupri u jittama li l-protesti tal-massa jghinu biex jithaffu r-riformi meħtieġa;
  3. Jistenna li l-Indja, bħala pajjiż demokratiku b'rabit sinifikanti mal-UE, tiżgura r-rispett ġħall-principji demokratici, ġħad-drittijiet fundamentali u tal-bniedem, b'mod partikolari l-istat tad-dritt u d-drittijiet tan-nisa;
  4. Jiddispjaċih bil-qawwi li ma sarx sforz akbar biex tingħata assistenza immedjata lill-vittmi tal-attakki u li f'dan il-każ u f'każijiet oħrajn simili il-livell ta' rispett baxx għan-nisa, in-

nuqqas ta' għajnuna medika, ta' żona ta' kontroll mill-pulizija u ta' rimedji legali, kollha jiskoragħixxu lill-vittmi tal-istupru milli jressqu akkuži kontra dawk l-istupraturi;

5. Ifakkar lill-gvern tal-Indja dwar id-drittijiet u l-obbligi tiegħu skont il-Kostituzzjoni tal-Indja, specjalment id-dover li jtemm il-prattiki ta' hsara għad-dinjità tan-nisa (Artikolu 51(A));
6. Iheġġeg lill-Parlament tal-Indja biex ikomli jinkorpora r-rakkmandazzjonijiet tal-Kummissjoni Nazzjonali għan-Nisa tal-Indja (NCW) dwar kif għandu jemenda u jimplimenta l-liġi tal-Indja biex jipprotegi lin-nisa minn dawn ir-reati;
7. Jilqa' d-dikjarazzjoni tal-Gvern li se jistabbilixxi Kummissjoni ta' Inkjesta dwar is-sigurtà pubblika tan-nisa f'Delhi u wkoll il-ħolqien ta' bord ġudizzjarju biex jirrevedi l-qafas leġislattiv tal-Indja fir-rigward tal-vjolenza kontra n-nisa; jinsab ħerqan għall-pubblikazzjoni rapida tar-rakkmandazzjonijiet tal-Kumitat ta' Inkjesta stabbilit bis-superviżjoni tal-ex Imħallef tal-Qorti Suprema J.S. Verma, u għall-kollaborazzjoni tiegħu mal-NCW u mal-Parlament Indjan, sabiex jiġu implementati bis-shiħ il-miżuri għall-prevenzjoni ta' dawn it-tipi ta' reati fil-futur;
8. Jilqa' l-ħolqien ta' qorti bi proċedimenti rapidi biex jiġu trattati b'mod partikolari l-każijiet ta' vjolenza sesswali kontra n-nisa; madankollu jesprimi thassib dwar il-fatt li l-proċess tal-akkużat hu magħluq għall-ġurnalisti, u hemm projbizzjoni għall-istampar jew pubblikazzjoni ta' kwalunkwe kwistjoni b'rabta ma' proċedimenti simili, ħlief bil-permess tal-qorti, haġa li kkawżat thassib fost il-pubbliku ġenerali; iqis li dawk li jinstabu ġatja għandhom jingħataw piena proporzjonata mar-reat tagħħom; madankollu, itenni l-oppożizzjoni li ilu jħaddan kontra l-piena kapitali, fi kwalunkwe każ u f'kull čirkostanza;
9. Jitlob lill-awtoritajiet tal-Indja, sabiex b'konsultazzjoni mill-qrib mal-gruppi tan-nisa, jiżviluppaw rispons koordinat għall-vjolenza abbażi tas-sessi, u specjalment f'każ ta' abbuż sesswali; jenfasizza l-bżonn li l-gvernijiet tal-istati jimmonitorjaw it-trattament mill-pulizija ta' investigazzjonijiet ta' abbuż sesswali billi jżommu lill-uffiċċiali tal-pulizija responsabbi, itellgħu l-qorti lil dawk li jwettqu r-reat, u jiżguraw li l-vittmi jiġu ttrattati b'dinjità;
10. Jitlob lill-Parlament tal-Indja biex jiżgura li l-Abbozz dwar id-Dritt Kriminali (Emenda) tal-2012 jiġi emendat halli jikkriminalizza kull forma ta' abbuż sesswali, kemm dawk b'penetrazzjoni sesswali jew le, filwaqt li jiżgura li kwalunkwe piena ġdida tkun konformi mal-liġi internazzjonali dwar id-drittijiet tal-bniedem, u biex jemenda l-liġi sabiex jitneħħew l-immunità legali u l-ostakoli proċedurali meta l-pulizija jew forzi ta' sigurtà oħrajn ikunu akkużati b'abbuż sesswali jew bi ksur iehor tad-drittijiet tal-bniedem;
11. Jitlob lir-rappreżtantanji tal-UE u tal-Istati Membri fl-Indja sabiex jagħtu priorità lil dawk il-programmi li jindirizzaw il-vjolenza kontra n-nisa, inkluż fl-edukazzjoni, kif ukoll lil programmi li jagħmlu enfasi partikolari fuq in-nisa u t-tfajjet;
12. Jitlob lill-awtoritajiet tal-Indja jieħdu azzjoni immedjata u jimplimentaw miżuri effikaċi sabiex itejbu t-trattament ta' stupru u ta' abbuż sesswali mill-forzi tal-pulizija tal-Indja, inkluż il-ħolqien ta' unitajiet spċifici fi ħdan kull taqsima tal-pulizija; jinnota li l-Ministru Ewlieni ta' Delhi ma għandha l-ebda responsabilità għall-operat tal-pulizija fil-ġurisdizzjoni tagħha; ifakk li fi bliest ewlenin oħrajn, ir-rappurtar u l-ġestjoni diretta żguraw il-kisba ta' responsabilità politika akbar u ta' modernizzazzjoni tal-forzi tal-pulizija; jinnota l-bżonn urgenti għal taħriġ tal-pulizija fir-rigward tas-sigurtà tan-nisa;

13. Jitlob lill-Gvern tal-Indja biex jinvestiga l-każijiet ta' persuni f'karigi uffiċjali ewlenin li kontrihom għad hemm pendent akkuži formal i-stupru;
14. Jitlob lill-Kummissjoni taħdem mal-awtoritajiet tal-Indja sabiex tgħinhom jiżviluppaw rispons koordinat għall-vjolenza abbażi tas-sess, speċjalment ta' abbuż sesswali, inkluż bl-implimentazzjoni tar-rakkomandazzjonijiet tal-kampanja tan-NU “UNiTE to End Violence against Women”; jitlob lill-Kummissjoni tan-NU dwar l-Istatus tan-Nisa, sabiex tul is-57 sessjoni tagħha, li se ssir f'Marzu 2013, tiddiskuti u tirrikonoxxi l-fatt li l-vjolenza kontra n-nisa tieħu sura unika f'każijiet li jinvolu s-sess u l-kasta;
15. Jesprimi thassib serju dwar il-vjolenza mifruxa mwettqa kontra n-nisa u tfajllet Dalit fl-Indja, inkluż vjolenza sesswali minn irġiel mill-kasti dominanti, u dwar il-livell ta' impunità partikolarment għoli għal min iwettaq ir-reat f'dawn il-każijiet; jitlob lill-Gvern tal-Indja jitrattra l-każijiet kollha ta' vjolenza sesswali fir-rigward tan-nisa bl-istess mod, u biex jinvestiga u jtella' l-akkużati l-qorti b'mod ekwu, ġust, trasparenti u rapidu;
16. Jenfasizza li l-ebda persuna ma għandha tkun soġgetta għal żwieġ mingħajr kunsens jew abbażi ta' forza jew pressjoni; jenfasizza li l-ebda vittma ma għandha tiġi sforzata tiżżewweg lil min ikun wettaq l-attakk u l-ġħandu jingħata appoġġ addizzjonali lill-vittma sabiex iwaqqaf il-pressjoni soċjali biex tagħmel dan;
17. Jitlob lill-Kunsill u lill-Kummissjoni jiżguraw li l-UE tkompli tipprovd assistenza settorjali mmirata fl-Indja bil-ġħan li jintlaħqu l-MDGs, tul il-qafas finanzjarju multiannwali li jmiss u fil-karta tal-istrategija tal-pajjiż li jmiss għal wara l-2013; jemmen li din għandha tħalli kappu appoġġ settorjali soċjali għas-sahha u l-edukazzjoni tan-nisa u ukoll l-ahjar prattika ta' governanza, teħid ta' deċiżjonijiet u žvilupp tajba, inkluż metodi ta' titjeb fl-ġħoti ta' servizz biex ikunu indirizzati kwistjonijiet ta' faqar u ta' ġeneru, riformi istituzzjonali u l-ġestjoni tas-setturi pubbliku;
18. Jagħti istruzzjonijiet lill-President tiegħu biex jghaddi din ir-riżoluzzjoni lill-Kunsill, lill-Kummissjoni, lill-Viči President/Rappreżendant Gholi tal-Unjoni għall-Affarijiet Barranin u l-Politika ta' Sigurtà, lill-gvernijiet tal-Istati Membri, lir-Rappreżendant Speċjali tal-UE għad-Drittijiet tal-Bniedem, lill-President, lill-Gvern u l-Parlament tal-Indja, lis-Segretarju Ĝenerali tan-NU, lill-kapijiet tas-Sottokummissjoni tan-NU dwar il-Promozzjoni u l-Protezzjoni tad-Drittijiet tal-Bniedem u lill-Kummissjoni tan-NU dwar l-Istatus tan-Nisa, lid-Direttur Ĝenerali tan-NU għan-Nisa, u lill-Mibgħut Speċjali tan-NU dwar il-Vjolenza Kontra n-Nisa.